



# भारतीय निर्यात-आयात बैंक

# प्रेस विज्ञप्ति

विज्ञप्ति क्रमांक 20/2009

21/10/2009 को दोपहर 11.00 बजे से पूर्व प्रकाशित न किया जाए।

## एक्जिम बैंक द्वारा बेनिन को 15 मिलियन यू एस डॉलर की ऋण-व्यवस्था

भारतीय निर्यात-आयात बैंक (एक्जिम बैंक) ने भारत सरकार के निर्देश पर बेनिन सरकार को 15 मिलियन यू एस डॉलर की ऋण-व्यवस्था प्रदान की। तत्संबंधी ऋण-व्यवस्था करार पर सोमवार, 19 अक्टूबर, 2009 को नई दिल्ली में भारतीय निर्यात-आयात बैंक की ओर से बैंक के महाप्रबंधक श्री नदीम पंजेतन तथा बेनिन सरकार की ओर से श्री सेदोजॉ जॉ-क्लोद अपिथी, चीन में बेनिन के राजदूत (भारत के लिए भी अधिकृत) ने हस्ताक्षर किए। इस ऋण-व्यवस्था का उपयोग रेलवे उपकरणों की खरीद, कृषि उपकरणों की खरीद तथा बेनिन में साईबर सिटी स्थापित करने के लिए व्यवहार्यता अध्ययन हेतु किया जा रहा है। इस ऋण-व्यवस्था के अंतर्गत, एक्जिम बैंक भारतीय निर्यातकों को माल तथा सेवाओं के शिपमेंट पर संविदा मूल्य की 100% राशि की एक मुश्त प्रतिपूर्ति करेगा। ऋण-व्यवस्था के अंतर्गत कुल संविदा मूल्य का कम से कम 85% भारत से माल तथा सेवाओं के निर्यात के वित्तपोषण के लिए निर्धारित है।

पश्चिम अफ्रीका के गिनी की खाड़ी में स्थित बेनिन को एक्जिम बैंक द्वारा प्रदान की गई यह पहली ऋण-व्यवस्था है। भारत से बेनिन को पण्य वस्तुओं का निर्यात पिछले वर्ष की तुलना में 60% से ज्यादा बढ़कर 151 मिलियन यू एस डॉलर से वर्ष 2007-08 में 247 मिलियन यू एस डॉलर हो गया। भारत से बेनिन को निर्यात किए जाने वाले प्रमुख उत्पादों में धातु से तैयार की गई वस्तुएं, सूती धागे से मानव निर्मित वस्त्र तथा कृत्रिम धागे से तैयार वस्त्र शामिल हैं।

एक्जिम बैंक द्वारा अफ्रीका, एशिया, लैटिन अमेरिका, यूरोप तथा सी आई एस क्षेत्र के 95 देशों को भारत के निर्यात को बढ़ावा देने के लिए 123 ऋण-व्यवस्थाएं प्रदान की गई हैं। इन ऋण-व्यवस्थाओं के अंतर्गत भारत से निर्यातों के वित्तपोषण के लिए 4.07 बिलियन यू एस डॉलर से अधिक की ऋण राशि उपयोग के लिए उपलब्ध है। एक्जिम बैंक की ऋण-व्यवस्थाएं भारतीय निर्यातकों के लिए जोखिम-रहित, दायित्व-रहित निर्यात वित्तपोषण का विकल्प प्रदान करती हैं। भारतीय निर्यातों के संवर्द्धन के साथ-साथ एक्जिम बैंक की ऋण-व्यवस्थाएं उभरते बाजारों में भारत की परियोजना निष्पादन क्षमताओं को भी प्रदर्शित करती हैं।

**अधिक जानकारी के लिए कृपया संपर्क करें :** श्री प्रभाकर दलाल, मुख्य महाप्रबंधक, भारतीय निर्यात-आयात बैंक, केंद्र एक भवन, 21 वीं मंजिल, विश्व व्यापार केंद्र संकुल, कफ परेड, मुंबई-400005. फोन: (022) 22162073/22172310, फैक्स: (022) 22182460; ई-मेल : [eximloc@eximbankindia.in](mailto:eximloc@eximbankindia.in); वेबसाइट : [www.eximbankindia.in](http://www.eximbankindia.in)